

ਹੀਰਾ ਮੰਡੀ ਲਾਹੌਰ ਦੀ



(ਲਾਹੌਰ ਦੀ ਹੀਰਾ ਮੰਡੀ ਦਾ ਇਕ ਦਿੱਤਾ)

ਗਰਮੀਆਂ ਦੀਆਂ ਛੁੱਟੀਆਂ ਵਿੱਚ ਪੜ੍ਹੀਆਂ ਕੁੱਝ ਕਿਤਾਬਾਂ ਵਿੱਚੋਂ ਇਕ ਕਿਤਾਬ ਨੇ ਮਨ ਨੂੰ ਟੁੰਬਿਆ ਅਤੇ ਸੋਚਣ ਲਈ ਕੁੱਝ ਨਵਾਂ ਪੇਸ਼ ਕੀਤਾ। ਇਹ ਕਿਤਾਬ ਸੀ ਪਾਕਿਸਤਾਨੀ ਲੇਖਕਾ ਫੌਜੀਆ ਸਈਦ ਵਲੋਂ ਅੰਗਰੇਜ਼ੀ ਵਿੱਚ ਲਿਖਿਆ ਕਿਤਾਬ ਟੈਕ੍ਸਟ: ਦੀ ਹਿਡਨ ਕਲਚਰ ਆਫ ਰੈਡ ਲਾਈਟ ਏਰੀਆ ਦਾ ਪੰਜਾਬੀ ਅਨੁਵਾਦ ਹੀਰਾ ਮੰਡੀ ਲਾਹੌਰ ਦੀ, ਜਿਹੜੀ ਲੋਕਗੀਤ ਪ੍ਰਕਾਸ਼ਨ ਵੱਲੋਂ 2006 ਵਿੱਚ ਛਾਪੀ ਗਈ।

ਇਸ ਕਿਤਾਬ ਵਿੱਚ ਫੌਜੀਆ ਸਈਦ ਨੇ ਲਾਹੌਰ ਦੇ ਲਾਲ ਬੱਤੀ ਖੇਤਰ ਵਿੱਚ ਸਥਿਤ ਸ਼ਾਹੀ ਮੁਹੱਲੇ ਵਿੱਚ ਕੰਮ ਕਰਦੇ ਲੋਕਾਂ - ਨਾਚੀਆਂ, ਵੇਸਵਾਵਾਂ, ਦੱਲਿਆਂ, ਸਾਜਿਦਿਆਂ - ਦੀ ਜਿੰਦਗੀ ਬਾਰੇ ਲਿਖਿਆ ਹੈ। ਇਸ ਕਿਤਾਬ ਦੀ ਖੋਜ ਦੌਰਾਨ ਸਈਦ ਨੇ ਲੰਮਾ ਸਮਾਂ ਇਸ ਲਾਲ ਬੱਤੀ ਖੇਤਰ ਵਿੱਚ ਬਿਤਾਇਆ। ਉਸ ਨੇ ਇਸ ਖੇਤਰ ਵਿੱਚ ਕੰਮ ਕਰਦੀਆਂ ਵੇਸਵਾਵਾਂ ਅਤੇ ਸੰਗੀਤਕਾਰਾਂ (ਉਸਤਾਦਾਂ ਅਤੇ ਸ਼ਾਗੀਰਦਾਂ) ਨਾਲ ਸਹੇਲਪੁਣਾ ਅਤੇ ਦੋਸਤੀ ਪਾਈ ਅਤੇ ਉਹਨਾਂ ਦੀ ਰੋਜ਼ਾਨਾ ਜਿੰਦਗੀ ਦੀਆਂ ਗਤੀਵਿਧੀਆਂ ਵਿੱਚ ਸ਼ਿਰਕਤ ਕੀਤੀ। ਸਭ ਤੋਂ ਵੱਡੀ ਗੱਲ ਇਹ ਹੈ ਕਿ ਸਈਦ ਨੇ ਇਸ ਖੇਤਰ ਵਿੱਚ ਕੰਮ ਕਰਦੇ ਲੋਕਾਂ ਨਾਲ ਆਮ ਇਨਸਾਨਾਂ ਵਾਂਗ ਵਰਤਿਆ, ਉਹਨਾਂ ਬਾਰੇ ਕੋਈ ਮੰਦੀ ਪੂਰਵਧਾਰਨਾਂ ਬਣਾਉਣ ਤੋਂ ਬਿਨਾਂ। ਨਤੀਜੇ ਵਜੋਂ ਉਹ ਉਹਨਾਂ ਲੋਕਾਂ ਦਾ ਵਿਸ਼ਵਾਸ ਜਿੱਤਣ ਵਿੱਚ ਅਤੇ ਉਹਨਾਂ ਨੂੰ ਆਮ ਇਨਸਾਨਾਂ ਵਾਂਗ ਪੇਸ਼ ਕਰਨ ਵਿੱਚ ਕਾਮਯਾਬ ਹੋਈ ਹੈ।

ਇਹ ਕਿਤਾਬ ਪੜ੍ਹਿਆਂ ਲਾਹੌਰ ਦੇ ਲਾਲ ਬੱਤੀ ਇਲਾਕੇ ਵਿੱਚ ਕੰਮ ਕਰਦੀਆਂ ਔਰਤਾਂ ਦੇ ਦੁੱਖ ਦਰਦ, ਖੁਸ਼ੀਆਂ (ਬੇਸੱਕ ਬਹੁਤ ਥੋੜੀਆਂ), ਸੁਫਨਿਆਂ, ਸੁਫਨਿਆਂ ਨੂੰ ਸਾਕਾਰ ਕਰਨ ਦੀਆਂ ਕੋਸ਼ਿਸ਼ਾਂ ਅਤੇ ਚਕਨਾਚੂਰ ਹੁੰਦੇ ਸੁਫਨਿਆਂ ਦੀਆਂ ਕਹਾਣੀਆਂ ਬਹੁਤ ਹੀ ਸਿੱਧੇ ਪਰ ਦਿਲਟੁੰਬਵੇਂ ਸੁਬਦਾਂ ਵਿੱਚ ਸਾਡੇ ਦਰਪੇਸ਼ ਹੁੰਦੀਆਂ ਹਨ। ਉਦਾਹਰਨ ਲਈ ਇਕ ਬਾਰਾਂ-ਤੇਰਾਂ ਸਾਲ ਦੀ ਕੁੜੀ ਸੋਨੀਆ ਜਦੋਂ ਆਪਣੇ ਸਮੇਂ ਤੋਂ ਪਹਿਲਾਂ ਦੇਹ-ਵਧਾਰ ਦਾ ਧੰਦਾ ਸੂਰੂ ਕਰਦੀ ਹੈ ਤਾਂ ਉਸ ਬਾਰੇ ਅਸੀਂ ਇਹ ਪੜ੍ਹਦੇ ਹਾਂ:

ਇਕ ਹੀ ਰਾਤ ਵਿੱਚ ਉਹ ਬੱਚੇ ਤੋਂ ਬਾਲਗ ਹੋ ਗਈ ਸੀ। ਉਹਨੂੰ ਸਾਮ ਨੂੰ ਭੈਣਾਂ ਨਾਲ ਕੰਮ ਕਰਨ ਲਈ ਮਜ਼ਬੂਰ ਕੀਤਾ ਜਾਂਦਾ। ਹਾਲਾਂਕਿ ਮੁਹੱਲੇ ਦੀਆਂ ਛੋਟੀਆਂ ਕੁੜੀਆਂ ਨੂੰ ਵੀ ਸੈਕਸ ਬਾਰੇ ਪਤਾ ਹੁੰਦਾ ਹੈ ਪਰ ਸੋਨੀ ਇਸ ਤਣਾਉ ਕਾਰਨ ਬੜੀ ਢੁਚਿਤੀ ਵਿੱਚ ਸੀ ਜੋ ਉਹ ਹਰ ਸਮੇਂ ਛੱਲ ਰਹੀ ਸੀ। ਉਹ ਆਪਣੇ ਛੋਟੇ ਭੈਣ-ਭਰਾਵਾਂ ਅਤੇ ਬਿਦਿਆਂ ਨਾਲ ਇਕ ਬਾਲਗ ਵਾਂਗ ਵਿਹਾਰ ਕਰਨ ਲਈ ਵਿਚਕਾਰੋਂ ਟੁੱਟੀ ਪਈ ਸੀ। ਇਕ ਗੱਲ ਸਾਫ਼ ਸੀ ਉਹਦੀ ਰੂਹ ਮਰ ਚੁੱਕੀ ਸੀ ਤੇ ਉਹ ਚੁੱਪ ਵਿੱਚ ਗੜ੍ਹਮ ਹੋ ਗਈ ਸੀ। (ਸਫ਼ਾ 260)

ਸਮਾਜ ਵਿੱਚ ਵੇਸਵਾਗਮਨੀ ਦੀ ਹੋਂਦ ਦੇ ਕਾਰਨਾਂ ਦਾ ਕੀਤਾ ਵਿਸ਼ਲੇਸ਼ਣ ਇਸ ਕਿਤਾਬ ਦੀ ਸਭ ਤੋਂ ਵੱਡੀ ਖੂਬੀ ਹੋ ਨਿਬੜਦਾ ਹੈ। ਸਈਦ ਦਾ ਦਾਅਵਾ ਹੈ ਕਿ ਵੇਸਵਾਗਮਨੀ ਸਮਾਜ ਵਿੱਚ ਮਰਦ-ਪ੍ਰਾਣਨਤਾ (ਪੈਟਰੀਆਰਕੀ) ਦਾ ਨਤੀਜਾ ਹੈ। ਇਸ ਦੇ ਨਾਲ ਹੀ ਉਹ ਇਤਿਹਾਸਕ ਤੱਥਾਂ ਨੂੰ ਆਧਾਰ ਬਣਾ ਕੇ ਕਹਿੰਦੀ ਹੈ ਕਿ ਸਾਡੇ ਸਮਾਜ ਵਿੱਚ ਵੇਸਵਾਗਮਨੀ ਨੂੰ ਇਕ ਸੰਸਥਾ ਵਜੋਂ ਸਥਾਪਤ ਕਰਨ ਵਿੱਚ ਸਟੇਟ ਦਾ ਵੱਡਾ ਹੱਥ ਰਿਹਾ ਹੈ। ਉਸਦਾ ਕਹਿਣਾ ਹੈ ਕਿ “ਦੱਖਣੀ ਏਸੀਆ ਵਿੱਚ ਰੰਡੀਗਿਰੀ ਨੂੰ ਹਾਕਮ ਜਮਾਤ ਨੇ ਵਿਕਸਿਤ ਅਤੇ ਸੰਸਥਾਗਤ ਕੀਤਾ ਹੈ, ਇਸ ਲਈ ਸਾਨੂੰ ਇਨ੍ਹਾਂ ਦੋਹਾਂ ਵਿਚਕਾਰ ਸੰਬੰਧਾਂ ਦਾ ਹੀ ਵਿਸ਼ਲੇਸ਼ਣ ਕਰਨਾ ਚਾਹੀਦਾ ਹੈ।” (ਸਫ਼ਾ 294) ਉਸ ਦਾ ਇਹ ਵੀ ਕਹਿਣਾ ਹੈ ਕਿ ਵੇਸਵਾਗਮਨੀ ਨੂੰ ਸਥਾਪਤ ਕਰਨ ਵਿੱਚ ਹਾਕਮ ਜਮਾਤਾਂ ਨੂੰ ਧਾਰਮਕ ਆਗੂਆਂ ਦਾ ਵੀ ਵੱਡਾ ਸਹਿਯੋਗ ਰਿਹਾ ਹੈ।

ਸਮੁੱਚੇ ਰੂਪ ਵਿੱਚ ਇਹ ਕਿਤਾਬ ਇਕ ਜ਼ਰੂਰ ਹੀ ਪੜ੍ਹੀ ਜਾਣ ਵਾਲੀ ਕਿਤਾਬ ਹੈ। ਇਹ ਸਾਨੂੰ ਵੇਸਵਾਗਮਨੀ ਬਾਰੇ ਸੋਚਣ ਲਈ ਇਕ ਨਵਾਂ ਨਜ਼ਰੀਆ ਦਿੰਦੀ ਹੈ। ਇਹ ਦਸਦੀ ਹੈ ਕਿ ਜੇ ਅਸੀਂ ਇਸ ਸਮੱਸਿਆ ਦੇ ਅਸਲ ਕਾਰਨਾਂ ਨੂੰ ਸਮਝਣਾ ਹੈ ਤਾਂ ਸਾਨੂੰ ਆਪਣਾ ਧਿਆਨ ਕਾਮ ਦੀ ਸੇਵਾ ਦੇਣ ਵਾਲਿਆਂ ਉੱਤੇ ਕੇਂਦਰਿਤ ਕਰਨ ਦੀ ਥਾਂ ਕਾਮ ਦੀ ਸੇਵਾ ਖੂੰਦਣ ਵਾਲਿਆਂ ਉੱਤੇ ਕੇਂਦਰਿਤ ਕਰਨਾ ਚਾਹੀਦਾ ਹੈ।

ਪੜ੍ਹਨ ਲਈ ਇਹ ਕਿਤਾਬ ਕਿੱਥੋਂ ਮਿਲ ਸਕਦੀ ਹੈ? ਇਸ ਦੇ ਅੰਗਰੇਜ਼ੀ ਅਤੇ ਪੰਜਾਬੀ ਐਡੀਸ਼ਨ ਕੈਨੇਡਾ ਦੇ ਪਬਲਿਕ ਲਾਇਬ੍ਰੇਰੀ ਪ੍ਰਬੰਧ ਵਿੱਚ ਮੌਜੂਦ ਹਨ। ਜਿਹੜੇ ਲੋਕ ਇਸ ਨੂੰ ਖੂੰਦਣਾ ਚਾਹੁੰਦੇ ਹਨ ਉਹ ਇਸ ਦਾ ਅੰਗਰੇਜ਼ੀ ਐਡੀਸ਼ਨ ਐਮਾਜ਼ੋਨ ਕਾਮ ਦੇ ਵੈੱਬਸਾਈਟ (<http://www.amazon.ca/>) ਤੋਂ 15-20 ਡਾਲਰ ਵਿੱਚ ਖੂੰਦ ਸਕਦੇ ਹਨ ਅਤੇ ਇਸ ਨੂੰ ਪੰਜਾਬੀ ਵਿੱਚ ਖੂੰਦਣ ਲਈ ਉਹ ਲੋਕਗੀਤ ਪ੍ਰਕਾਸ਼ਨ ਨਾਲ ਸੰਪਰਕ ਕਰ ਸਕਦੇ ਹਨ। **-ਸੁਖਵੰਤ ਹੁੰਦਲ**